

جانشین امیر شریعت سے وابستہ چند یادیں

مولانا ابو ریحان عبدالغفور سیالکوٹی *

(مولانا عبدالغفور رحمۃ اللہ علیہ نے یہ مضمون نومبر ۱۹۹۷ء میں تحریر کیا تھا جسے ان کی یاد میں قند مکر کے طور پر شائع کیا جا رہا ہے۔ مدیر)

ایک ملاقات میں برادر محترم سید محمد کفیل بخاری کو میں نے اپنے زمانہ طالب علمی کی چند باتیں سنائیں۔ ان میں کوئی بات بھی نقیب شائع ہونے کے قبل نہ تھی لیکن پتہ نہیں بھر بھی وہ میرے سر کیوں ہو گئے کہ ان کو ”نقیب“ کے لیے قلم بند کر دو۔ ان کے حکم کی تعییل میں مقصوداً ان میں سے صرف وہ باتیں قارئین ”نقیب“ کی خدمت میں پیش ہیں جو جانشین امیر شریعت حضرت مولانا سید ابو معاویہ ابوذر بخاری رحمۃ اللہ علیہ سے متعلق ہیں۔

۱۔ جانشین امیر شریعت رحمۃ اللہ علیہ کی سب سے پہلی زیارت مجھے اس وقت ہوئی جب میں مدرسہ خدام القرآن میرے شاہ، تخلیل صادق آباد ضلع ریشم یارخان میں اپنی تعلیم کے بالکل ابتدائی مرحلے کر رہا تھا۔ یہ مدرسہ اگرچہ شہری آبادی سے کئی میل دور خالص دیہیاتی آبادی میں تھا۔ وہاں تک پہنچنا بہت مشکل ہوتا تھا۔ پکی سڑک ایک طرف سے پچھے میل اور دوسری طرف سے تین میل دور تھی، اس پر بھی موڑ لاری اگا دکانی چلا کرتی تھی۔ وہاں سے زیادہ تر پیدل ہی مدرسہ پہنچنا ہوتا تھا۔ یا پھر صادق آباد شہر سے سالم تانگہ مدرسہ کے لیے کروانا ہوتا تھا۔ لوگوں میں مشہور تھا کہ مکہ و مدینہ جانا آسان ہے، مدرسہ میرے شاہ پہنچنا مشکل ہے۔ لیکن اس کے باوجود مدرسہ کے مہتمم حضرت مولانا محمد عثمان صاحب رحمۃ اللہ علیہ (فضل دیوبند و تلمذ شیخ العرب والجم، شیخ الاسلام حضرت مولانا سید حسین احمد مدنی قدس اللہ سرہ) کے اخلاص اور انہک شبانہ روز محنت اور طلبہ خصوصاً چھوٹی عمر کے طلبہ کی تعلیم و تربیت سے متعلق ان کی خاص مجتہدانہ مہارت و مسامعی کی وجہ سے اس کی شہرت کراچی تا پشاور صرف ان درون ملک ہی نہیں بلکہ یہ وہ ملک تک پہنچی ہوئی تھی۔ کہ و مدینہ کے دو طالب علم تو خود میرے ہم درس تھے۔ حضرت مہتمم صاحب کی دعوت پر اور کچھ مدرسہ کی شہرت کے پیش نظر آئے دن عالم اسلام کی ماہینا زاد و عظیم شخصیات مدرسہ تشریف لاتی رہتی تھیں۔

حضرت مولانا محمد یوسف (حضرت جی، امیر تبلیغی جماعت) حضرت مولانا عبدالغفور مدنی، حضرت مولانا محمد صادق (۱) مہتمم مظہر العلوم کھڈہ کراچی، حضرت مولانا محمد یوسف بنوری، حضرت مولانا عبد الملک مدنی، حضرت مولانا تقاضی احسان احمد شجاع آبادی، حضرت مولانا حامد میاں (رحمہم اللہ) اور حضرت مولانا سید ابو الحسن علی ندوی مدنلہ، جیسے بزرگوں کی سب سے پہلے زیارت مجھے وہیں نصیب ہوئی۔ شیخ الاسلام مدنی، امام الہند ابوالکلام آزاد اور امیر شریعت (رحمہم اللہ) کی وفات کی خبریں بھی وہیں سنیں۔ ایوب خاں کامار ٹھلاں بھی وہیں دیکھا۔ احرار کی لال جیپ مع لاڈ پسیکر وہیں دیکھی۔

* انتقال ۲۳ اگست ۲۰۱۰ء

شخصیات

سن و سال تو یاد نہیں، اتنا یاد ہے کہ میں قرآن مجید حفظ کر رہا تھا۔ عمر چھوٹی ہی تھی۔ سخت بخار میں بتلا تھا۔ اپنے جھونپڑے نما کچے کمرے میں (جس کو وہاں کی زبان میں اس وقت ”سال“ کہا جاتا تھا۔ اب تو شاید وہاں کے لوگ بھی اس سے نا آشنا ہو گئے ہوں گے) لیٹا ہوا تھا کہ باہر لا ڈسپلیک پر کسی کے کچھ پڑھنے کی آواز کان میں پڑی۔ اس وقت تک مدرسہ میں کیا آس پاس ساری آبادی میں بھلی اور لا ڈسپلیک کا کوئی نام و نشان بھی نہ تھا۔ اس لیے ایسی آواز پر کچھ تو بچے بڑے بھی اس کو ایک عجیب چیز سمجھ کر تماشاد کیھنے گھروں سے باہر آ جایا کرتے تھے۔ میں بھی اسی حالت میں اپنی ”سال“ سے باہر نکل آیا تاکہ دیکھوں آواز کیا ہے اور کہاں سے آ رہی ہے۔ دیکھا تو سامنے کیکر کے درخت کے نیچے ایک سرخ رنگ کی جیب کھڑی تھی، اسی پر سپلیکر لگا گا ہوا تھا۔ پڑھنے والا پنجابی زبان میں کچھ اشعار پڑھ رہا تھا۔ اور تو کچھ یاد نہیں صرف یہ یاد ہے کہ وہ کچھ اس قسم کے بول بول رہا تھا۔

”خواہ، چھڈ ظفر اللہ نوں بازا آ جا“

بعد میں جب ہوش سنجا لاتواندازہ ہوا کہ یہ خوجہ ناظم الدین کا زمانہ تھا اور اس سے قادیانی وزیر خارجہ ظفر اللہ آنجہانی کی بر طرفی کا مطالبه ہو رہا تھا۔ واللہ اعلم

صرف دینی شخصیات ہی مدرسہ میں نہ آتی تھیں بلکہ دینی اعتبار سے بڑی بڑی قد آور ہستیاں بھی آیا کرتی تھیں۔ جن میں سے اب صرف مخدوم غلام میر اشہار مرحوم ہی یاد رہ گئے ہیں۔ یا اپنے علاقے کے رئیسِ اعظم تھے۔ بادشاہوں اور نوابوں کا ساتھاٹھ بائٹھ تھا۔ جمال الدین نامی، شہر میں قلعہ نما ان کے محلات تو میں نے بھی دیکھے تھے۔ یا اپنے علاقے کے جہاں رئیس تھے وہاں پیر بھی تھے۔ بڑاں کا رعب اور بد بھا۔ اکابر دیوبند سے اسی طرح بدگمان تھے جس طرح سن سنا کر دوسراے لوگ۔ ہمارے مہتمم صاحب کی اللہ قبر منور کرے، ان پر حضرت مدفنی کا ایسا رنگ چڑھا ہوا تھا کہ کسی بڑے سے بڑے دنیادار سے وہ قطعاً مرعوب نہ ہوتے تھے۔ وہ مخدوم صاحب کو بھی اختلافِ مذاق کے باوجود مدرسہ لے آئے تھے۔ مدرسہ میں تو ان کی صرف زیارت ہی یاد ہے۔ ویسے حضرت مہتمم صاحب مرحوم نے ان سے اپنی ایک ملاقات کا واقعہ طلبہ کے عام مجمع میں سنایا تھا۔ فرماتے تھے میں ایک دفعہ مخدوم صاحب کے ہاں گیا۔ ان کے ساتھ چل رہا تھا کہ پھولوں کی کیاری یا گملے کے پاس سے گزر ہوا۔ فرماتے تھے میں نے پھول دیکھ کر آنحضرت صلی اللہ علیہ وسلم کی شان میں حضرت نانو توی رحمۃ اللہ علیہ کا یہ شعر پڑھا:

تو بوئے گل ہے اگر مثلی گل ہیں اور نبی
تو نورِ نہش گر اور انبیاء ہیں نہش نہار

مخدوم صاحب شعر نکر پھر ک اٹھے۔ پوچھنے لگے یہ کس نے کہا ہے؟ استادِ محترم حضرت مہتمم صاحب مرحوم فرماتے تھے میں نے بتایا کہ یہ حضرت مولانا محمد قاسم نانو توی رحمۃ اللہ بنی دارالعلوم دیوبند نے کہا ہے۔ وہ اس شعر سے بہت زیادہ متاثر ہوئے۔ اس واقعہ کے بعد ہی وہ مدرسہ تشریف لائے۔ جس سے اندازہ ہوتا ہے کہ اکابر دیوبند سے ان کی بد نظری ختم یا کم ہو گئی تھی۔ اس طرح حضرت مہتمم صاحب نے وہاں تو حید کا نور پھیلایا اور اکابر دیوبند کو وہاں روشناس کرایا۔ جب کہ اس سے پہلے وہ علاقہ شرک کا گڑھ اور مشرک پیروں کا مرکز تھا۔ ہم نے تو اس کی وہ حالت دیکھی ہے۔ قارئین بھی

اس ایک واقعہ سے اس کا اندازہ لگائیں۔

حضرت مہتمم صاحب مرحوم نے ہیں ہمیں یہ واقعہ سنایا کہ ایک دفعہ حضرت امیر شریعت سید عطاء اللہ شاہ بخاری رحمہ اللہ تقریر کے لیے اس علاقہ کے ”کچھ حصہ“ نامی ایک گاؤں میں تشریف لائے۔ تقریر کا اعلان ہوا تو پیروں فقیروں نے اپنے چیلوں کو بھڑکایا کہ یہ وہابی آرہا ہے اس کی تقریر یہاں نہیں ہوئی چاہیے۔ لوگ ڈنڈے سوٹے اور کلہاڑیاں (کلہاڑی ہی اس دور میں اس علاقہ کی کاشنگوں ہوتی تھی) لے کر گاؤں سے باہر آگئے کہ وہابی کو یہاں نہیں آنے دیں گے۔ حضرت شاہ صاحب مرحوم تشریف لائے۔ لوگوں نے مراجحت کی کہ تم وہابی ہو۔ ہم تمہیں یہاں تقریر نہ کرنے دیں گے۔ حضرت امیر شریعت نے فرمایا۔ تمہیں کیسے پتہ چلا کہ میں وہابی ہوں؟ لوگوں نے کہا کہ ہمارے بڑوں نے بتایا ہے۔ فرمایا قرآن کہتا ہے جب تمہیں کوئی بات کسی کے بارے میں پہنچ تو اس کی تحقیق کر لیا کرو۔ سورہ حجرات..... یا ایہا الذین آمنوا ان جاءہ کم فاسق بنبا..... آخر تک پڑھی۔ پھر فرمایا تم پر لازم ہے کہ میرے بارے میں تحقیق کرو۔ اس کا طریقہ یہ ہے کہ میں تقریر کرتا ہوں، تم سنو۔ اگر میں وہابی نکلا تو میں خود چلا جاؤں گا، تقریر نہیں کروں گا۔ لوگ اپنے ڈنڈے سوٹے اور کلہاڑیاں رکھ کر وہیں بیٹھ گئے کہ بات معقول ہے۔ آپ تقریر کریں ہم دیکھتے ہیں کہ آپ وہابی ہیں یا کون؟ پھر کیا تھا؟ بلبل نے ریاض رسول میں چھکنا شروع کیا تو نضماً مسحور ہو گئی۔ لوگوں کو جیسے سانپ سوگھ گیا۔ ڈنڈے سوٹے سب دھرے کے دھرے رہ گئے۔ کلہاڑیاں سب کند ہو گئیں، بخاری توحید کے نفع سنا تارہا اور لوگ بے خود بے سدھ سنتے رہے، جب شاہ جی رحمہ اللہ نے ”وآخر دعوانا“ کہا تو جو لوگ ڈنڈے سوٹے اور کلہاڑیاں لے کر آئے تھے انھی کا اصرار تھا کہ ”کچھ اور“ حضرت شاہ جی یہ فرماتے ہوئے رخصت ہو گئے کہ اور پھر کبھی۔

الغرض مدرسہ میں آئے دن ایسی شخصیات آتی رہتی تھیں۔ ایسے موقع پر کچھ تو آنے والوں کے اعزاز میں اور کچھ مدرسہ کے تعارف کے لیے مدرسہ کی مسجد میں طلبہ و استاذہ کی ایک مجلس منعقد ہوتی، جس میں طلبہ اپنے پڑھا لکھا، آنے والے معزز مہمانوں کو سانتے اور گرامی قدرا مہمان، طلبہ کو اپنے مواعظ و ملغوٹات سے مستفید کرتے۔ ایسی ہی ایک مجلس کے لیے ایک دفعہ ہم مسجد پہنچ تو مہمانوں میں ایک نہایت ہی حسین و جمیل بالکل سیاہ داڑھی والے نوجوان کو بھی دیکھا۔ ان سے قرآن سنانے کی فرمانش کی گئی۔ انہوں نے سورہ فرقان کا آخری رکوع ”تبارک اللہ جعل فی السماء بروجا“ تلاوت فرمایا۔ اس واقعہ کو آج تقریباً چالیس سال ہونے کو ہیں، اس کی حلاوت ولدت، باوجود یہ میں اس وقت بہت چھوٹی عمر کا تھا۔ آج بھی محسوس کر رہا ہوں۔ دورانِ تلاوت ہی اپنے دائیں بائیں بیٹھے بعض بڑے طلبہ سے پوچھا کہ یہ قاری صاحب کون ہیں؟ پتہ چلا کہ یہ سید عطاء اللہ شاہ بخاری کے بڑے فرزند ارجمند مولانا سید عطاء اللہ معمم صاحب ہیں۔ یہ ان کی سب سے پہلی زیارت تھی جو مجھے نصیب ہوئی اور چونکہ اس وقت میں بچوں کی صفت کا طالب علم تھا اس لیے مسجد میں آتے اور پھر جاتے میں بس ان کی زیارت ہی نصیب ہوئی۔ اس سے زائد آگے بڑھ کر ان سے مصافحہ کا نہ شعور تھا نہ امدادیت اور نہ اجازت تھی۔

آگے بڑھنے سے پہلے مدرسہ کی ان مجلسوں کی مناسبت سے مناسب معلوم ہوتا ہے کہ اپنے قارئین کو ایک قصہ اور بھی سنا تاجاواں۔

مدرسہ میں غالباً ذیرہ غازی خاں کی طرف سے سراینکی زبان کے ایک بوڑھے شاعر آیا کرتے تھے۔ اصل نام تو ان کا پتہ نہیں کیا تھا۔ پکارے ”شیرن خاں“ کے نام سے جاتے تھے۔ شاید اصل نام شیر محمد ہوگا۔ جب وہ مدرسہ آتے تو حضرت مہتمم صاحب، مسجد میں اساتذہ و طلبہ کو اس سے اشعار ضرور سنواتے۔ وہ اشعار ایسے پڑھتے جیسے کوئی حافظ منزل پڑھتا ہے۔ اساتذہ اور بڑے طلبہ تو ان کے اشعار سے مستفید ہوتے ہوں، ہم چھوٹے بچے تو بس ان کی بے ساختگی، روانی، ان کے زیر و بم، تاریخ چڑھاؤ، نیز سر، آنکھوں اور ہاتھوں کے اشاروں اور زاویوں سے ہی مخطوظ ہوتے تھے۔ سادے اتنے تھے کہ ادھر پوری رفتار سے اشعار پر اشعار پڑھتے جاتے اور اسی رفتار سے اپنا تہبند بھی کستے، اور پڑھاتے اور سنبھالتے رہتے، ہنساتے بھی اور لاتے بھی۔ ان کے اشعار یاد نہیں ان کی ادیکیں یاد ہیں، ایک شعر جو وہ خود بھی تقریباً ہر دفعہ سنایا کرتے تھے اور حضرت مہتمم صاحب بھی بار بار ہم کو نصیحت کرتے وقت پڑھا کرتے تھے، البتہ یاد ہے۔ فرمایا کرتے تھے:

خُن والی توار مریساں پھٹ حیا کوں خنی سی

بے حیا ایہہ گالہمیں سن سن پیا اکڑی سی

یعنی بات والی توار ماروں گا، حیا والے زخم کو لگے گا۔ بے حیا یہہ باتیں سن سن کرو اکڑے گا۔ ”پیا اکڑی سی“ کو پڑھتے وقت وہ خود اس کا عملی نمونہ بھی ایسے انداز سے پیش کرتے یعنی ایسے انداز سے اکڑتے کہ آج بھی ان کی اس ادا کاری کا تصور کرتا ہوں تو بے ساختہ بُنی آجائی ہے۔

جن دونوں حضرت امیر شریعت سید عطاء اللہ شاہ بخاری رحمہ اللہ کی وفات ہوئی انھی دونوں میں اتفاق سے شیرن خاں بھی مدرسہ میں آؤ چکے۔ حسب معمول اشعار سننے کی مجلس منعقد ہوئی۔ انھوں نے جہاں خاص اپنی سراینکی کے اشعار سنائے وہاں حضرت امیر شریعت کی وفات کی مناسبت سے چند اشعار اردو میں بھی سنائے، جن میں ایک جگہ حضرت امیر شریعت کی وفات کا بھی ذکر تھا۔ میرے وہ سال مدرسہ میں آخری سال تھے۔ کچھ کچھ باتیں سمجھنے لگ گیا تھا۔ ان کے وہ اشعار یاد نہیں لیکن مجلس برخاست ہونے کے بعد اپنے کمرے میں جا کر اپنے حافظہ کی مدد سے میں نے ان میں سے چند اشعار لکھ لیے تھے۔ اس کی صفات قطعاً نہیں کہ میں نے وہ صحیح لکھے تھے بیاض میں صحیح غلط جیسے بھی لکھے ہوئے ہیں قارئین کی ضیافت طبع کے لیے ان میں سے چند اشعار یہاں نقل کرتا ہوں، حضرت شاہ جی کا نام تو شیرن خاں نے یقیناً لیا تھا یہ تو اچھی طرح یاد ہے لیکن کہاں اور کس طرح لیا تھا یاد نہیں رہا۔ شیرن خاں نے اپنی ”منزل“ یوں پڑھی تھی۔

آ کر جہاں میں لاکھ تو نگر گزر گئے صدھا مالدار و گداگر گزر گئے

پنیبر اصل زندہ تو ظاہر گزر گئے لافلاح تھا حیدر گزر گئے

سہراب، سام و رسم سے زور آور گزر گئے جالینوس و لقمان سے برتر گزر گئے

جمشید شاہ دارا سکندر گزر گئے
ہمایوں شاہ بابر اکبر گزر گئے
شاہ جہاں ، جہاں گیر ، نادر گزر گئے
سامانِ عشق ساقی و ساغر گزر گئے
سمی، نظاہی، جامی سے شاعر گزر گئے
مالکِ زمین و مکان مسافر گزر گئے
پوچھو نہ کیونکر آئے کیونکر گزر گئے
آئے جو اس جہاں میں آخر گزر گئے
اسی وزن پر کہیں انھوں نے یہ بھی پڑھا تھا کہ ”سید عطاء اللہ شاہ بخاری“، ”گزر گئے۔ جس طرح میری بیاض میں
لکھے ہوئے تھے جوں کے توں نقل کر دیے ہیں۔ شعرو شاعری کا مجھے نہ ذوق ہے نہ شعور، اس لیے ان کی نوک پلک کے نہ
غلط ہونے کا پتہ ہے صحیح کرنے کا طریقہ ہی آتا ہے۔ اگر کہیں غلطی ہوا اور یقیناً ایک نہیں بہت غلطیاں ہوں گی وہ میری
عقل اور نقل کا قصور ہے۔ شیرن خال بہر حال بہت مجھا ہوا، زندہ دل اور منجان رخ شاعر ہی تھا۔ (حضرت امیر شریعت،
شیرن خال کو سرائیکی کافر دوی کہا کرتے تھے)

۲۔ دوسری بار جانشین امیر شریعت کی زیارت ملتان میں ہوئی۔ حضرت امیر شریعت کے دولت خانہ پر وہاں تک پہنچنے کا
قصہ یہ ہے کہ میرے ایک استاد ہیں حضرت مولانا قاری فرید الدین صاحب مدظلہ۔ ملتان کے علاقہ کے حافظ محمد رفیع صاحب
اور ان کے چھوٹے بھائی مولوی محمد مطیع صاحب، ان کے شاگرد تھے۔ ان دونوں بھائیوں کے ایک تیرے بھائی تھے جوان
دونوں سے بڑے تھے (ان کا نام اب ذہن سے اتر گیا ہے) وہ ملتان کی ایک مسجد میں خطیب اور اسی سے ملتیں ایک مکتب کے
مہتمم تھے۔ مسجد کا نام اب یاد نہیں رہا تا نیاد ہے کہ مغلیہ طرز تعمیر کی تین گنبد والی مسجد تھی۔ اس کے آس پاس نرسریاں ہوتی تھیں
اور کچھ فاصلے پر فوجی مشقی پریڈ گراونڈ ہوتا تھا۔ شہر سے کسی قدر کٹی ہوئی تھی۔ حافظ محمد رفیع اور مولوی محمد مطیع صاحب جان ایک سال
استاد مردم کو رمضان میں قرآن مجید سنانے یعنی ترویج پڑھانے کے لیے اپنے بڑے بھائی صاحب کی اس مسجد میں لے آئے۔
استاد مردم بطور سامع مجھے اپنی معیت کی سعادت بخشی۔ ملتان میں قیام کے دوران قرآن مجید سنانے کے علاوہ بزرگوں کی
زیارت کے پروگرام بھی بننے رہتے تھے۔ ایک دن حضرت امیر شریعت رحمہ اللہ کی زیارت کا پروگرام ٹھہرا مولوی محمد مطیع صاحب
ہمارے رہبر تھے۔ بخاری دربار میں پہنچے، دستک دینے پر بیٹھک کا دروازہ کھلا تو بالکل سامنے ہی ایک یحیم شیخ بخاری بھر کم مانگ
نما ہستی تشریف فرمان نظر آئی۔ ہاتھ کی انگلیوں میں انگوٹھیاں اور زلفوں کی کندھوں سے اٹھکلیاں، میرے ذہن میں حضرت امیر
شریعت کی شکل و صورت کا جو خاکہ تھا یہ مانگ صاحب چونکہ اس پرفٹ نہ آ رہے تھے اس لیے میں نے دروازے میں قدم رکھتے
ہی مولوی محمد مطیع صاحب سے سرگوشی کے انداز میں بڑی حیرت و استتعاب سے پوچھا ”کیا عطاء اللہ شاہ بخاری یہ ہیں؟“ انھوں
نے مجھے کہا چپ رہو، شاہ صاحب یہ نہیں ہیں۔ ان مانگ صاحب کو جانتے وہ بھی نہ تھے۔ تھوڑی دیر میں حضرت شاہ جی رحمہ اللہ
اندر سے تشریف لائے۔ ہم نے آگے بڑھ کر مصافحہ کیا چونکہ بیمار تھے اس لیے ہم سے معذرت کر کے چار پائی پر لیٹ گئے۔
پاؤں حضرت شاہ صاحب کے دروازے کی طرف تھے اور چہرہ اور ان مانگ صاحب کی طرف۔ جب ان دونوں بزرگوں کی
آپس میں گفتگو شروع ہوئی تو راز کھلا کر یہ صاحب جن کو میں مانگ سمجھے بیٹھا تھا مانگ نہیں ہیں بلکہ حضرت شاہ جی کے رزم و بزم

شخصیات

کے پرانے ساتھی، بر صغیر کے ماں ناز شاعر، قافلہ حریت کے ایک جاں بازو جاں نثار سپاہی۔ آزادی ہند کے ایک ممتاز حدی خواں جناب علامہ انور صابری ہیں۔ جوان ٹانگی سے شاہ بی کو ملنے آئے ہیں۔ جہاں شاہ بی اپنی تقریروں کا جادو جگایا کرتے تھے وہاں یا پنے اشعار سے مجموعوں کو گرمایا کرتے تھے۔ ان کا نام چونکہ میں نے پہلے سنا ہوا تھا۔ بلکہ ان کی آواز اور لب و لہجہ سے بھی کسی قدر آشنا تھا اس لیے شاہ بی کے ساتھ ان کی زیارت بھی ہو کر ہماری خوشی دوچند ہو گئی۔ ان کے نام سے تو اس طرح واقف تھا کہ ان کی ”بھول گئے“ قافیے والی نظم کمی بار سن چکا تھا۔ بلکہ اس کے اکثر اشعار یاد تھے اور بڑے مزے لے لے کر میں پڑھا کرتا تھا۔ صادق آباد کے ایک مسٹری محمد صدیق صاحب احراری (۲) ہوتے تھے، وہ میرے والد صاحب کے اور ان کے بیٹے خود میرے دوست ہوتے تھے۔ یہ مسٹری صاحب نعت خوانی بھی کیا کرتے تھے۔ مدرسہ میرے شاہ میں ان کا اکثر آنا جانا رہتا تھا، بھی طلبہ کی فرمائش پر اور کبھی عام جلوسوں مجموعوں میں یہ شعراء کا کلام سناتے رہتے تھے اور بڑی خوش آوازی سے پڑھتے تھے۔ ان سے ہی کئی دفعہ انور صابری کا یہ کلام بھی سناتھا۔ انھی سے بار بار سن کر کچھ یاد کبھی ہو گیا تھا اور اپنی یاد سے ہی اس کے کافی اشعار اپنی بیاض میں لکھ بھی لیے تھے جن میں سے چند ائے سیدھے بیاض کے مطابق پیش خدمت ہیں۔

<p>جس دور پر ناز اتحمی دنیا ہم اب وہ زمانہ بھول گئے اغیار کا جادو چل بھی چکا ہم ایک تماشا بن بھی گئے دنیا کو جگانا یاد رہا خود ہوش میں آنا بھول گئے تکبیر تو اب بھی ہوتی ہے مسجد کی فضا میں اے انور دنیا کا گھر آباد کیا عقبی کا مگر برباد کیا منہ تو دیکھ لیا آئینے میں داغ نہ دیکھا سینے میں</p>	<p>دنیا کی کہانی یاد رہی اپنا فسانہ بھول گئے دنیا کو جگانا یاد رہا خود ہوش میں آنا بھول گئے جس ضرب سے دل ہل جاتے تھے وہ ضرب لگانا بھول گئے مشکل میں خدا کو یاد کیا مشکل ہوئی آس ان تو بھول گئے جب ایسا لگایا جینے میں کہ مرنے کو مسلمان بھول گئے ان اشعار کو نقل کرنے میں بھی شیرن خاں کے اشعار کی طرح غلطیاں ہوئی ہوں گی۔ کچھ عرصہ ہوا کہ کسی رسالہ میں یہ اشعار اپنی اصلی حالت میں چھپے ہوئے بھی نظر وہ سے گزرے تھے، میں تصحیح اس لینیں کر رہا کہ میں جس دور کی یہ باتیں کر رہا ہوں، چاہتا ہوں کہ وہ اصلی شکل میں قارئین کے سامنے پیش ہوں۔ اور علامہ انور صابری کی آواز سے آشنا اس طرح تھا کہ ہمارے مدرسہ میرے شاہ کے حضرت مہتمم صاحب مرحوم نے حالات سے باخبر رہنے اور روز کی روز تازہ بتا زہ خبریں سننے کے لیے ایک ریڈ یور کھا ہوا تھا۔ کیونکہ اخبار اس دیہاتی ماحول میں کبھی کبھار ہی دستیاب ہوتا تھا اور وہ بھی زیادہ تر پر ان۔ اس وقت تک وہاں بھلی نہ آئی تھی اور ریڈ یور غالباً بیٹری سے ہی چلتا تھا۔ ہفتہ میں ایک دن، عشاء کے بعد ریڈ یور مصر سے تلاوت قرآن مجید نشر ہوتی تھی (اب تو سنا ہے کہ مصر نے ایک مستقل اسٹیشن ہی تلاوت کے لیے بنادیا ہے جہاں سے ۲۲ گھنٹے قرآن نشر ہوتا رہتا ہے۔ والد اعلم) تلاوت والے دن طلبہ کو بھی حضرت مہتمم صاحب کے کمرے میں جا کر تلاوت سننے کی اجازت ہوتی تھی اور میں اکثر جایا کرتا تھا۔ ایک دن اسٹیشن میٹ کرتے کرتے ایک ایسا اسٹیشن لگ گیا جس پر کوئی مشاعرہ نشر ہو رہا تھا۔ حضرت مہتمم صاحب وہاں کچھ دیر کے لیے رکے۔ اس کے شاعروں میں ایک نام علامہ انور صابری صاحب کا بھی تھا۔ ان کا کلام سننا۔</p>
--	--

قصہ کوتاہ یہ کہ گئے تھے ایک شاہ جی کی زیارت کے لیے اللہ نے دو بزرگوں کی زیارت کرادی۔ اسی مجلس میں ”حافظ جی“ یعنی حضرت مولانا سید عطاء المعمم رحمہ اللہ کی بھی زیارت ہوئی۔ وہ ہاتھ میں قلم و قرطاس لیے ان دونوں بزرگوں کی خاص خاص باتیں قلم بند کرنے کی خدمت انجام دے رہے تھے۔ صابری صاحب نے اپنا بہت سا کلام وہاں سنایا۔ ایک نعت بھی سنائی تھی جواب تو اگرچہ عام ہو گئی ہے لیکن میں نے پہلی دفعہ خود صابری صاحب کی زبان سے بخاری دربار میں ہی سنی تھی۔ غالباً مطلع یہ تھا

سیرت	یزداد	آدم
صلی اللہ علیہ وسلم		

حافظے کا میں چونکہ بہت ہی کمزور ہوں اس لیے اس وقت سے لے کر اب تک اس نعت کا بس صرف یہی ایک شعر یاد چلا آرہا ہے۔ اگرچہ اب تو کئی دفعہ یہ نعت، پاکستانی نعت خوانوں سے سن بھی چکا ہوں لیکن یاد بھی بس یہی ایک شعر ہے۔ الغرض دوسری زیارت جانشین امیر شریعت (رحمہم اللہ) کی مجھے اس نورانی ماحول میں ہوئی۔ اس دفعہ بھی بات بس زیارت تک ہی رہی وہ بھی ضمنی۔

قیامِ ملتان کے دوران ہم نے اور بھی بہت کچھ دیکھا۔ حضرت مولانا قاری رحیم بخش صاحب رحمہ اللہ کی مسجد سراجاں کی شہرائے رمضان کی رونق دیکھی۔ حضرت مولانا مفتی محمد شفیع صاحب مرحوم (جو قسم العلوم ملتان کے مہتمم تھے) وہ ایک مسجد میں فجر کی نماز کے بعد درس قرآن دیا کرتے تھے، ان کا وہ درس سن۔ قلعہ کے مزاروں پر شرک صریح ہوتا بھی اپنی آنکھوں سے دیکھا۔ ایک ملگ کو نماز والا پورا ابجده، مزار کو کرتے دیکھا۔ بالکل یہی شرک حضرت نظام الدین اولیاء بستی نظام الدین دہلی (انڈیا) کے مزار پر بھی ہوتے دیکھا۔ منگھو پیر کراچی کے مزار پر تو مجھے اتنی وحشت ہوئی کہ بیان نہیں کر سکتا، اس لیے وہاں تو سکون سے فاتحہ بھی نہ پڑھ سکا۔ یہ عقدہ بھی تک نہیں کھل سکا کہ حضرت مولانا خیر محمد جالندھری رحمہ اللہ کی زیارت اس دوران کیسے رہ گئی؟ شاید وہ ملتان سے باہر ہوں، ایک اور بزرگ تھے نام ان کا غالباً حضرت مولانا عبد الملک یا عبد الملک تھا۔ ان کی زیارت کو بھی گئے۔ انھوں نے میرے استاد محترم جناب قاری فرید الدین صاحب کو ایک کتاب دی، اس میں کوئی عربی عبارت تھی، غالباً از راهِ توضیح فرمایا کہ اس پر مجھے عرب لگادیں تاکہ میں آسانی سے پڑھ سکوں۔

جب ہم ملتان پہنچ چھ تو اسی مسجد میں جس میں ہم نے قرآن مجید سنانا تھا اتفاق سے دو بزرگ قیام پذیر تھے۔ ایک حضرت مولانا شاہ عبدالعزیز صاحب جو داعی کبیر حضرت مولانا محمد الیاس صاحب رحمہ اللہ (بانی تبلیغی جماعت) کے ملنے والوں میں سے تھے اور ان کے زمانہ سے ہی تبلیغی کام سے وابستہ تھے اور دوسرے ان کے چھوٹے بھائی جن کا نام اب یاد نہیں رہا۔ ہمارے وہاں پہنچنے کے بعد بھی چونکہ یہ دونوں بزرگ دس بارہ دن وہاں تشریف فرمائے ہے اس لیے ان کی خدمت میں بیٹھنے اور ان سے مستفید ہونے کا کافی موقع ملا۔

شاہ عبدالعزیز صاحب رحمہ اللہ عجیب ہس مکھ مزانج کے آدمی تھے۔ ہنسنے ہنساتے اور چکلوں نیز چکیوں میں ہی

شخصیات

حکمت و دانانی کی بڑی بڑی باتیں کر جایا کرتے تھے۔ ان کی مجلس جہاں وعظ و تبلیغ اور رشد و ہدایت کی ہوتی تھی وہاں باغ و بہار بھی ہوتی تھی۔ چند چکلے ان مجلسوں کے مجھے بھی یاد رہ گئے ہیں چاہتا ہوں کہ اپنے قارئین کو بھی سناتا جاؤں۔

ایک دن مجھ سے فرمانے لگے ”تمصیں الف، بے، تے، شے، آتی ہے؟“ میں نے عرض کی جی ہاں۔ فرمایا ذرا سناؤ۔ میں نے سنانا شروع کیا جب ”وال“ پر پہنچا تو فرمایا کون سی وال؟ ماش کی، مسور کی، پنے کی؟ میں پریشان ہو گیا کہ ان میں سے تو یہ کوئی بھی نہیں ہے۔ مجھے پریشان دیکھا تو فرمایا کہو لکھنے پڑھنے والی ”ڈاچھ فرمایا! اچھا بتاؤ تم گندرا کام تو نہیں کیا کرتے؟ میں نے خلاف واقعہ کہہ دیا کہ ”نہیں“، فرمایا کیا پیشاب، پاخانہ نہیں کیا کرتے؟ میں پہلے سے بھی زیادہ پریشان ہو گیا کہ اب تو چوری پکڑی گئی اور جھوٹ بھی ثابت ہو گیا۔ فرمایا کہو وہ تو میں اپنے سے گندگی دور کیا کرتا ہوں گندرا کام تھوڑا کیا کرتا ہوں۔ ایک دن فرمایا تمہاری شادی ہوئی ہے؟ میں عرض کی کہ نہیں۔ فرمایا کیا مجھ سے مل کے تمہیں خوشی نہیں ہوئی؟ میں نے کہا ہوئی ہے۔ فرمایا تو شادی کا معنی خوشی ہی تو ہے۔

ایک دفعہ فرمانے لگے اگر ہم تمہارے ہاں آئیں تو تم ہمیں کیا کھلاؤ گے؟ میں نے کہہ دیا جو آپ کھائیں گے۔ فرمایا شامی کباب کھلاؤ گے؟ میں چکرا گیا۔ کیونکہ بلا مبالغہ میں اس وقت تک شامی کباب سے واقعہ نہ تھا۔ نہ ان کی شکل دیکھی تھی نہ اس وقت تک کھایا تھا بلکہ شاید نام بھی آج پہلی دفعہ ہی سن رہا تھا۔ ملک شام کا نام میں جانتا تھا۔ میں یہ سمجھا کہ ”شامی کباب“ وہ ہوتے ہیں جو ملک شام سے منگوائے جاتے ہیں۔ اس لیے میں چکرا یا کہ شام سے کون منگوائے گا یہ کباب؟ مجھے حیران دیکھا تو فرمایا کہو جو اللہ تعالیٰ دے گا وہ کھلادوں گا۔

ایک دن سر پر تیل لگوار ہے تھے۔ استاد محترم جناب قاری فرید الدین صاحب مدظلہ سے پوچھا کہ قاری صاحب! سر پر تیل کیوں لگواتے ہیں؟ حضرت الاستاد مدظلہ نے اس کے طبی فوائد بیان کرتے ہوئے فرمایا تروتازگی اور طراوت کے لیے۔ فرمایا نہیں قاری صاحب بلکہ تیل اس لیے لگواتے ہیں کہ سنت رسول صلی اللہ علیہ وسلم ہے۔

ایک دن مجھ سے پوچھا آنحضرت صلی اللہ علیہ وسلم افضل ہیں یا بیت اللہ؟ میں نے اس کا جواب دیا تھا جو، اب یاد نہیں۔ پتہ نہیں وہ صحیح تھا یا غلط۔ اگر صحیح بھی تھا تو محض اتفاق ہی تھا کیونکہ مجھے اس وقت تک اس سوال کا جواب معلوم نہ تھا۔ لیکن حضرت نے اس پر مجھے شا باش دی اور اپنے چھوٹے بھائی صاحب سے فرمایا اس کو مٹھائی دو۔ انھوں نے مجھے ڈبے سے برلنی نکال کر دی۔ (معلوم رہے کہ آنحضرت صلی اللہ علیہ وسلم اللہ کی مخلوق سے حتیٰ کہ کعبۃ اللہ اور عرش و کرسی سے بھی افضل ہیں (دیکھو شامی وغیرہ، کتاب الحج)

انھی حضرت شاہ عبدالعزیز صاحب مرحوم کا ایک چٹکلہ میرے ایک ہم سبق نے سنایا کہ ایک دفعہ ہم خدمت میں حاضر تھے کہ حضرت نے فرمایا بیلوی عالی ہیں اور غیر مقلدین خالی ہیں حاضرین میں سے کسی نے پوچھا اور ہم؟ فرمایا ہم عالی ہیں۔ یہ باتیں اصل موضوع سے اگرچہ غیر متعلق تھیں لیکن چونکہ کام کی تھیں اس لیے ذکرِ ملتان کی مناسبت سے یہاں میں نے ذکر کر دیں۔ اب پھر ہم اپنی بات پر آتے ہیں۔

۳۔ تیسری مرتبہ جائشین امیر شریعت رحمہ اللہ کو کراچی مدرسہ نیوٹاؤن میں اس وقت دیکھا جب ان کی جوانی ڈھل چکی تھی، دارالحکم میں سفید بال آپکے تھے۔ یہاں تو ان کا کوئی پیان ہونا یاد نہیں البتہ اس وقت کی ڈرگ کالونی اور اب کی فیصل کالونی کی اس مسجد میں جہاں اب جامعہ فاروقیہ قائم ہے (اس وقت میں کی چھت والی صرف مسجد ہوتی تھی) رات کئی گھنٹے ان کا خطاب ہوا۔ میں وہاں بھی پہنچا اور خطاب سننا۔ اتنا یاد ہے کہ شاہ صاحب، مال گاڑی کے انہیں کی طرح گرم دیرے سے ہی ہوتے تھے لیکن جب گرم ہو گئے تو پھر نہ کوئی چھوٹا اٹیشن دیکھا تھا نہ کوئی بڑا، نہ کوئی جتناش نہ کوئی سگنل۔ پھر ٹھنڈے مشکل سے ہی ہوئے تھے۔

۴۔ پچھلی دفعہ اسلام آباد میں ان کی زیارت اس وقت ہوئی جب وہ بالکل ہی سفیدریش بزرگ بن چکے تھے۔ میں اینڈھی کالونی کی مسجدِ لغت میں پیان تھا۔ میں بالکل سامنے بیٹھا تھا۔ پیان کیا تھا۔ ٹھاٹھیں مارتا سمندر تھا۔ بات سے جو بات لکھتی تو کہیں کی کہیں جا پہنچتی۔ میں پہلی بات یاددا تاکہ حضرت وہ بات رہ گئی۔ پھر وہاں سے شروع ہو جاتے۔ دو چار دفعہ میں نے ایسی یاد ہانی کرائی جس سے ساری ہی باتیں مکمل ہوتی رہیں تو بہت خوش ہوئے۔ فرمایا معلوم ہوتا ہے بڑی توجہ سے کن رہے ہو۔

اسی تقریر میں بتایا کہ ”شاہ است حسین و بادشاہ است حسین“، والی رباعی جو حضرت خواجہ معین الدین اجمیری رحمۃ اللہ علیہ کی طرف منسوب کی جاتی ہے، بالکل غلط ہے، یہ رباعی ان کی نہیں بلکہ ملامعین کا شانی ہروی سبائی تبرائی راضی کی ہے۔ پھر لوگوں سے یہ نام انھی لاحقوں کے ساتھ کئی دفعہ کہلوایا۔ میرے منہ سے ہروی (ہکی زبر) کی بجائے ہروی (ہکی زیر کے ساتھ) نکل گیا تو وہیں اصلاح فرمائی کہ یہ ہروی (ہکی زبر کے ساتھ) ہے ہرات کی طرف منسوب ہے جس کی ”ہ پرزبر ہے نہ کہ زیر۔ پھر اسی وزن پر حضرت عثمان غنی رضی اللہ عنہ متعلق اپنے اشعار نے۔

بر فلکِ عدل مہر و ماہ ست غنی شاہ ست غنی بادشاہ ست غنی
چوں جامع مصحفِ اللہ ست غنی دین ست غنی دین پناہ ست غنی
ہم زلفِ علی و خالوئے حسین دل و خلیدِ نگاہ ست غنی
صدیق و عمر بہر دین سقف و عماد باب است علی، شہر پناہ ست غنی
سرداد نہ داد دست در دستِ یہود حقا کہ نشان لالہ است غنی
پھر ملامعین کی رباعی میں ”حقا کہ بناء لالہ است“، میں اور ”حقا کہ نشان لالہ است“، میں فرق بیان فرمایا اور بتایا کہ اذل غلط ہے ثانی صحیح۔ تقریر سے فراغت کے بعد ان کے ساتھ ایک ہی دستِ خوان پر کھانا کھانے کی سعادت بھی ملی۔

وہاں بھی بہت سے علمی نکات بیان فرمائے۔ جو کاغذات میں کہیں لکھے ہوئے ہوں گے اس وقت ان کو تلاش نہیں کر سکا۔

۵۔ ان کی پانچویں اور آخری زیارت حضرت پیر جی سید عطاء لمبیسن بخاری مظلہ کی وساطت سے نشرت ہسپتال میں اس وقت ہوئی جب وہ فانچ زدہ ہو کر وہاں زیر علاج تھے۔ پوری طرح باتیں نہ کر سکتے تھے لیکن جب میں رخصت ہونے لگا

شخصیات

تو مجھے خصوصیت کے ساتھ فرمایا کہ ”حضرت معاویہ رضی اللہ عنہ کا دفاع اس وقت کی ایک اہم ضرورت ہے۔ لہذا ان کا خوب دفاع کیا کرو، معاویہ نام عام کرو۔“ اس کے بارے میں جانشین امیر شریعت کے اس اہتمام اور انہا ک وجہ تھی کہ صحابہ کرام علیہم الرضوان کی ساری جماعت میں حضرت معاویہ رضی اللہ عنہ ہی ایک ایسے صحابی ہیں جن سے بیگانے تو ناخوش ہیں ہی اپنے بھی خفا ہیں۔ بیگانوں نے اگران کے بارے میں حق و انصاف کا خون کیا ہے تو اپنوں نے بھی انصاف کی بجائے بس کچھ رعایت ہی ان کو بمشکل دی ہے۔ چنانچہ ان کے حق میں بیگانوں کی کہی ہوئی، ظالم، کافر، منافق، باغی، طاغی، خاطلی، عاصی، آثم، جائز، لمبکن علی الرشد، نافرمانی، گناہ اور اللہ رسول کے حکم کی خلاف وزی کے مرتكب ”جیسی کوئی بات ایسی نہیں ہے جو کسی نہ کسی رنگ میں اپنوں نے پھر صرف چھوٹوں نے نہیں بلکہ بڑے بڑوں نے ان کی حق میں نہ کہی ہو۔ یہی وجہ ہے کہ دیگر صحابہ کرام رضی اللہ عنہم کی نسبت حضرت معاویہ رضی اللہ عنہ کا دفاع جتنا ضروری اور اہم ہے اس سے کہیں زیادہ دشوار بھی ہے۔ اسی تیغ اور لخراش صورت حال کی وجہ سے جانشین امیر شریعت کو ان کے دفاع کا یہ اہتمام تھا اور بالکل بجا تھا۔ اپنوں کی بے حسی، جھود اور بیگانوں کی ہمتوانی کی صورت اگر بھی رہی تو دنیا ایک دن جانشین امیر شریعت کو دفاع حضرت معاویہ رضی اللہ عنہ کے سلسلہ میں ضرور یاد کرے گی اور ان کی اس بات کی صداقت بھی ضرور دیکھ لے گی۔ خود انھی کے شعر کے مطابق

روئیں گے یاد کر کر کے اہل نظر

کارنامے ہم ایسے بھی کر جائیں گے

اللہ کی کروڑ ہار حمتیں نازل ہوں ان کے مزار پر انوار پر۔

(۱) غالباً یہی نام تھا۔ بہت ہی اللہ والے بزرگ تھے۔ اس دور میں جتنے بھی بزرگوں کی زیارت مجھے نصیب ہوئی۔ ان سب سے زیادہ میرے دل پر انہی کی شخصیت کا اثر ہوا۔ شاید اس لیے کہ چند گھنٹے ان کی محبت اور صادق آباد شہر سے مدرسہ تک سفر میں ان کی معیت نصیب ہو گئی تھی۔

(۲) ان مستری صاحب کو حضرت امیر شریعت رحمہ اللہ کی خدمت کا موقع بھی ملا تھا۔ ان سے اچھی خاصی علیک سلیک تھی۔ اب وفات پاگئے ہیں۔ اللہ غریق رحمت فرمائے۔ وفات سے چند سال پہلے اسلام آباد تشریف لائے۔ ملقات پر مجھے ذاتی طور پر پیش آمدہ ایک واقعہ کی مناسبت سے اپنا واقعہ سنایا کہ ”میں ایک دفعہ حضرت شاہ جی کے پاؤں دبارہ تھا۔ تہائی تھی۔ تیر کوئی آدمی نہ تھا۔ میں نے عرض کی: حضرت! میر ایک ماموں ہے، بہت ہی نیک، صوم و صلوٰۃ کا باندہ۔ تاجر گزار اور تلاوت قرآن شعار۔ لیکن مالی اعتبار سے وہ ہر وقت قابلِ رحم ہی رہتا ہے۔ فرمایا: محمد صدیق! اس کو کوئی علت ہوگی۔ میں نے کہا: حضرت! علت تو کوئی بھی نہیں۔ نہ تمبا کونہ سگریٹ، نہ حقہ، نہ نسوار، نہ سینما، نہ جوان، نہ کچھ اور۔ بہت نیک انسان ہے۔ فرمایا: نہیں محمد صدیق! کوئی علت ہوگی۔ ورنہ ایسے نیک آدمی مالی اعتبار سے اتنے قابلِ رحم نہیں ہوا کرتے۔ میں نے پھر کہا کہ حضرت! علت تو کوئی بھی نہیں۔ فرمایا: نہیں کوئی علت ہوگی۔ پھر میں نے بتایا کہ حضرت! علت تو کوئی نہیں۔ میں ”کیمیا گری“ کرتے ہیں۔ فرمایا: محمد صدیق! اس سے بڑی اور علت کیا ہوگی؟ یہی تو سب سے بڑی علت ہے۔ مال و دولت کی تباہی و بر بادی کی۔ مجھے یاد پڑتا ہے کہ میرے شیخ حضرت: بنوی رحمہ اللہ کے والد ماجد مولانا سید محمد رکیا بنوی رحمہ اللہ نے کہ دنیا میں کیمیا گری کی تو ہبتوں نے ہے لیکن آج تک کامیاب اس میں کوئی ایک بھی نہیں ہوا۔ یہ ایسی امت ہے کہ جس کو لوگ جائے اس کا سب کچھ لٹا کر بھی نہ چھوٹے۔ یزید بن معاویہ رضی اللہ عنہ کا بیٹا ”خالد“ شاید دنیا میں واحد مثال ہے کہ اس نے جب اس کو بنیتچا اور اس میں دولت کا ضیاع دیکھا تو اختیار کر کے چھوڑ دی۔